

## ترجمہ قرآن حکیم، آغاز وارقا اور مشکلات و مسائل

ڈاکٹر محمود الحسن عارف\*

ترجمہ کے لفظی معنی..... کسی مصطفیٰ کے خیالات کو اپنی زبان کا جامہ پہنانے اور اسے اپنے الفاظ و کلمات کے سانچے میں اس طرح ذھان لئے کے ہیں کہ ترجمہ اور تالیف میں کچھ فرق معلوم نہ ہو<sup>(۱)</sup>۔

دنیا میں ترجمے کی روایت کا آغاز کب اور کیسے ہوا..... یہ ایک سربست راز ہے..... اور اب تک اسے مخفی نہیں کیا جاسکا..... اور غالباً مستقبل قریب میں بھی ایسا ممکن نظر نہیں آتا، اس کی وجہ یہ ہے کہ اس کی اساس انسانی ضرورت پر ہے اور انسانی ضرورت اس وقت پیدا ہو گئی تھی، جب حضرت انسان نے..... اپنے قدموں کے ساتھ اس "دھرتی" کو آباد کیا تھا اور انسانوں کو ایک دوسرے کی بات کو سمجھنے کی ضرورت پیش آئی تھی۔

قرآن کریم میں انسانی رکتوں اور زبانوں یا بولوں کے اختلاف کو اللہ تعالیٰ کی نعمتوں میں شمار کیا گیا ہے<sup>(۱)</sup>۔ اس سے پتہ چلتا ہے کہ انسان کی..... دنیا میں آباد کاری کے کچھ عروضے کے بعد..... جب انسانوں کی بولوں میں یہ اختلاف اور تفاوت پیدا ہوا تو انہیں..... ایک دوسرے کے قریب آنے اور ایک دوسرے کی بات کو سمجھنے کے لیے..... ترجمے کی ضرورت پیش آئی ہو گی، اور یوں قدیم زمانے سے ہی ترجمے کی ابتداء ہو گئی تھی،... پھر... رفتہ رفتہ دو باقتوں نے اس تحریک کو ہر یہ طاقت اور

\* صدر شعبہ اردو اور اردو معارف اسلامیہ، علامہ اقبال کیپس، پنجاب یونیورسٹی، لاہور

قوت عطا کی: ان میں سے پہلی بات دنیا میں بڑی بڑی بادشاہتوں کا قیام اور دوسری بڑے آسمانی مذاہب کا نزول تھا، ان دونوں ضرورتوں کے تحت..... ترجمے کی روایت میں چھٹی اور باقاعدگی پیدا ہوئی اور یوں ترجمے نے... دنیا میں... ایک اہم ادبی صنف کے طور پر اپنے قدم مضبوطی سے جماليے۔

پھر جب تہذیبوں اور مذاہب نے... ایک شہر سے دوسرے شہر اور ایک ملک سے دوسرے ملک میں سفر کرنا شروع کیا، تو ترجمے کی اس روایت کو مزید شملی، جس کا سبب یہ تھا کہ تہذیبوں کو اپنی وضاحت اور مذہبی کتابوں کو بلیغ اور دعوت کے لیے تراجم کی ضرورت تھی، اسی لیے..... یہ روایت دن بدن پختہ سے پختہ تر ہوتی چلی گئی، حتیٰ کہ دنیا میں بہت سی کتابوں کے تراجم رہ گئے اور ان کی "اصل" دنیا کے انڈھیروں میں کہیں گم ہو گئی... اس سلسلے میں سب سے نمایاں مثال تورات اور انجیل کی ہے،... ان دونوں کتب کی اصل... صدیوں پہلے... ناپید ہو گئی تھی اور دنیا صدیوں سے... ان کے ترجمے پر اکتفا کر رہی ہے<sup>(۳)</sup>۔

## ۲- اسلامی دور میں ترجمے کی روایت کا آغاز

پھر جب آنحضرت صلی اللہ علیہ وسلم دنیا میں... پغمبر امن وسلامتی... بن کر تشریف لائے اور دنیا میں علم و ادب کے ایک نئے اور وسیع جہان نے حجم لیا... تو اس وقت عرب دنیا تحریر و کتابت کے ساتھ ساتھ، ترجمے کی اس پختہ روایت سے بھی آگاہ تھی، پھر اسلام کو... تہذیبی اور علمی طور پر، ایسی سرزی میں ملی تھی... جو اسلامی تہذیب و تمدن اور دعوت و اصلاح کو قبول کرنے اور اسے نشوونما دینے کے لیے موزوں ترین بھی تھی اور پوری طرح تیار اور مستعد بھی تھی۔ اسی لیے... مسلمانوں کے ہاں... ترجمے کی روایت کی ابتداء لکل ابتداء کی دور سے ہو گئی تھی... اور مسلمان شروع سے ہی اس فن کی اہمیت اور زیارت سے واقف و آگاہ ہو گئے تھے۔

ترجمہ کی روایت کو آگے بڑھانے کے لیے دوسری زبانوں کے الفاظ و کلمات سے آگاہی ضروری ہے... اور اس بات پر بہت سے مفسرین کا اتفاق ہے کہ قرآن حکیم میں... دوسری یا اجنی

زبانوں کے... دو چار نہیں، بلکہ میسیوں الفاظ و کلمات استعمال ہوئے ہیں... جن میں سابق انبياء علیهم السلام سے لے کر... پرانی قوموں... تہذیب یوں اور قدیم مقامات تک کے نام شامل ہیں،... جس سے اسلام میں "ترجمے" کی اہمیت کا اندازہ کیا جاسکتا ہے (۴)۔

جہاں تک آنحضرت صلی اللہ علیہ وسلم کی ذات مبارکہ کا تعلق ہے، تو اس بات پر تمام سیرت نگاروں کا اتفاق ہے کہ آنحضرت صلی اللہ علیہ وسلم عرب کی مختلف بولیوں سے واقف اور آگاہ تھے اور آپ اپنے پاس آنے والے وفود سے خود انہی کی زبان میں گفتگو فرمایا کرتے تھے (۵)۔

اسی طرح آپ دوسری زبانوں کے الفاظ و کلمات کا بھی علم رکھتے تھے، چنانچہ... ایک لڑکی... سے، جو اپنے والدین کے ہمراہ جب شہ میں رکھر آئی تھی... آپ فرماتے سنہ (۶)... جو جبشی زبان کا لفظ ہے، جس کے معنی حدستہ کے ہیں... یہ دوسری زبانوں میں جزوی ترجمے کی مثال ہے۔

آنحضرت صلی اللہ علیہ وسلم نے ۶۵ میں، صلح حدیبیہ کے بعد، عرب اور بیرون عرب کے مختلف حکمرانوں کو خطوط تحریر کیے، جن میں آپ قرآن حکیم خصوصاً سورۃ آل عمران کی آیت ۳۳: کا حوالہ دیا کرتے تھے... ان تمام خطوط کا... حکمران اپنی زبانوں میں ترجمہ کرو کر سنتے تھے، ایک ایسے ہی خط اور اس کے ترجمہ کا ذکر... صحیح البخاری میں بھی ملتا ہے (۷)۔ جس میں یہ بھی ذکر ہے کہ بونظی حکمران ہرقل نے جناب ابوسفیان اور اس کے ہمراہیوں کو بھی اپنے دربار میں طلب کیا... اور اپنے ترجمان یا مترجم کے ذریعے... ان سے گفتگو کی... اس میں یہ بھی ذکر ہے کہ ہرقل کا مترجم... اس کی باتوں کو عربی میں ترجمہ کر کے، ابوسفیان اور اس کے ہمراہیوں کو بھی بتاتا تھا، یہ عہد بنوی میں... غیر عربی میں قرآن حکیم اور سیرت طیبہ کے جزوی ترجمہ یا ابتدائی ترجمہ کی ایک مثال ہے (۸)۔

علاوہ ازیں دوسری زبانوں کو علوم اسلامیہ سے مالا مال کرنے اور اسلام کی ترجمانی کے لیے مکہ مکرمہ میں، ابتداء سے، ہی... دوسرے ممالک اور دوسری زبانوں سے تعلق رکھنے والے صحابہ کرام موجود تھے... جن میں سے بطور مثال... حضرت بلاں جبشی، حضرت صحیب رومی، اور حضرت سلمان فارسی کا ذکر کیا جاسکتا ہے... یہ صحابہ کرام مختلف قوموں کی نمائندگی کرتے تھے... اور یقیناً...

اسلام کی اشاعت کے زمانے میں، ان قوموں کے افراد کے لیے... ترجمہ اور ان کی تعلیم و تدریس کا ذریعہ بنے رہے۔

ان میں فارسی زبان میں... ترجمہ کرنے کے حوالے سے، شہرت رکھنے والی شخصیت حضرت سلمان فارسی کی ہے، جو فارس کے رہنے والے تھے اور جن کے متعلق مروی ہے کہ انہوں نے اہل فارس کے مطالبے پر بسم اللہ الرحمن الرحیم اور سورہ فاتحہ کا ترجمہ فارسی زبان میں کیا تھا<sup>(۸)</sup>، جبکہ یہودیوں کی زبان (سریانی) سیکھنے اور اس میں ترجمہ کرنے کے لیے حضرت زید بن ثابت کا نام کسی وضاحت کا حاجت نہیں ہے، جن کے متعلق روایت یہ ہے کہ انہوں نے... آنحضرت صلی اللہ علیہ وسلم کے حکم پر... یہودیوں کی زبان سیکھی تھی اور وہ نبی اکرم صلی اللہ علیہ وسلم کی طرف سے، یہودیوں کے خطوط کا جواب تحریر کرتے تھے، اس طرح سریانی زبان میں... سرکاری طور پر ترجمہ کرنے کی پہلی مثال ہے<sup>(۹)</sup>... اور ”ترجمہ“ کی اس روایت کو خود نبی اکرم صلی اللہ علیہ وسلم کی سرپرستی حاصل رہی۔ اس طرح عہد نبوی اور عہد خلافت راشدہ میں، مسلمانوں کا دوسرا زبانوں سے شفقت اور ان زبانوں میں... ترجمہ کرنے کی روایت کا آغاز ہوا، جو ”ترجمہ“ کی اہمیت اور اس کی بہتر مستقبل کی نشاندہی کرتا ہے۔

## ۲- دور تابعین:

تابعین کے دور میں... جب اسلام کی تعلیمات کا غلط... اکناف عالم تک جا پہنچا، تو ”ترجمہ“ کے حوالے سے... عہد صحابہ سے چلی آئے والی یہ روایت مزید سخّم ہو گئی... امام محمد بن اسماعیل البخاری (م: ۲۵۶ھ) اور امام مسلم بن الحجاج القشیری نے اپنی اپنی کتب میں کتاب التفسیر کے نام سے جو عنوان پیش کیے ہیں، ان میں متعدد صحابہ کرام اور تابعین کے حوالے سے، مختلف قرآنی آیات کا مفہوم آسان عربی الفاظ میں بیان کیا گیا ہے، جو ترجمہ قرآن ہی کی ایک صورت ہے، اس کے علاوہ قرآن حکیم کی ابتدائی دور کی تمام عربی تفاسیر میں سبی انداز اور سبی اسلوب اختیار کیا گیا ہے،

جو قرآن مجید کے ترجمہ کرنے کے جواز کی مستند ترین دلیل ہے۔

اموی دور میں... خالد بن زینہ بن معادی نے سرکاری سرپرستی میں..."یونانی اور دوسری زبانوں کی کتب کا ترجمہ... عربی میں، شروع کروایا..... تصویر کا دوسرا رخ بھی یقیناً اتنا ہی شاندار اور تباہا ک ہو گا، یعنی عربی کتب کا دوسری زبانوں میں ترجمہ... اگرچہ... اس کی کوئی دستاویزی شہادت دستیاب نہیں ہے، غالباً قرآن حکیم اور دوسری اسلامی تعلیمات کے... بھی زبانوں میں ترجمہ... کی ابتدا بھی اسی دور میں ہوئی ہو گی، جس کا اندازہ ہمیں... نامور محقق، اپنے اور بعد کے ادوار کے لیے... یکساں مقدار خصیت امام ابوحنین (۸۰-۱۵۰ء) ... کے فارسی زبان میں ترجمہ کے متعلق، ان کے موقف سے ہوتا ہے کہ انہوں نے اذان، خطبہ جمع... جی کہ سورہ فاتحہ سمیت نماز میں قرآن حکیم کی فارسی زبان تلاوت کی بھی اجازت دے دی تھی۔ انہوں نے یہ اجازت دونوں صورتوں میں دی، خواہ اُسے عربی زبان اچھی طرح آتی ہو، یا نہ آتی ہو... جبکہ ان کے شاگردوں نے صرف اُس صورت میں اجازت دی، جب اُسے عربی اچھی طرح نہ آتی ہو،... امام ابو بکر الکاسانی فرماتے ہیں:

ثُمَّ الْجَوَازُ كَمَا يَشِّبَّهُ بِالْقُرْاءَةِ بِالْعَرَبِيَّةِ يَشِّبَّهُ بِالْقُرْاءَةِ بِالْفَارَسِيَّةِ عَنْدَ ابْنِ حَنْيفَةِ صَوَاءٌ كَانَ يَحْسُنُ الْعَرَبِيَّةَ أَوْ لَا يَحْسُنُ (۱۰)۔

یہ الگ بات ہے کہ جمہور فقہا، ان کے اس موقف سے متفق نہ ہو سکے، تاہم... ان کے اس بارے میں... موقف سے اس بات کا ضرور پتہ چلتا ہے کہ اس زمانے میں قرآن حکیم کے ترجمہ کی روایت خصوصاً فارسی زبان میں کس قدر مسحکم اور متداول ہو چکی تھی۔

دوسری صدی ہجری اور تیسرا صدی ہجری میں..."ترجمہ" باقاعدہ ایک اہم ترین شعبہ بن چکا تھا اور المامون العباسی (۹۹/۸۱۹/۳۱۹ء) کے قائم کرودہ دار الحکمت... گواسلامی تاریخ میں بڑی اہمیت حاصل رہی اور ان تراجم کی بدولت مسلمانوں میں یونانی علوم و افکار کی اشاعت ہوئی اور مختلف حکم کی نظری اور عقلی بحثیں شروع ہوئیں، جہاں تک قرآن حکیم کا تعلق ہے، تو اس دور میں یقیناً دوسری زبانیں بھی اس کے مکمل تراجم سے مستفید ہوئیں۔

### ۳۔ برصغیر پاک و ہند میں ترجمے کی روایت کا رتقاء

جہاں تک عظیم پاک و ہند میں... قرآن حکیم کے تراجم کی روایت کا تعلق ہے تو... اس کی ابتدا... بہت پہلے ہو چکی تھی جس کی ضرورت یہاں دعوت و تبلیغ اسلام کے سلسلے میں پیش آئی تھی، معروف روایت کی زو سے قرآن کریم کا اولین ترجمہ... سندھی زبان میں ہوا، یہ ترجمہ تیسری صدی ہجری میں ایک عراقی عالم نے کیا... جو سندھ میں رہ کر سندھی زبان سیکھ چکا تھا اور یہ ترجمہ راجہ مہروک بن رائق کی ترغیب سے، مسلمانوں کے مقامی دارالحکومت منصورہ کے حاکم عبداللہ بن عمر بن عبد العزیز... کے ایماپر... ہوا۔ یہ بھی مردی ہے کہ اس راجہ... نے جب سورہ یسین کی آیت ”قال من يحيى العظام و هي رميم“... کا ترجمہ سناؤ وہ اپنے تخت سے اتر اور زار و قطرارو نے لگا، لیکن یہ ترجمہ مردوایام سے... ضائع ہو گیا اور محفوظ نہ رہ سکا (۱۲)۔

تاہم پورے ہندوستان میں پہلی ہوئے... مسلمانوں کی سب سے زیادہ مقبول زبان اردو میں اس سے پہلے نامکمل ترجموں کی مثالیں ضرور موجود تھیں.... اور ایک ترجمہ ایسا بھی ہوا، جو مکمل قرآن کا ترجمہ تھا، مگر اسے شائع کرنے کی نوبت نہ آسکی، مگر پورے قرآن کے ترجمہ کا باقاعدہ آغاز شاہ ولی اللہ محدث دہلوی کے... صاحبزادوں شاہ رفیع الدین دہلوی اور شاہ عبدالقدار دہلوی کے تراجم ہائے قرآن نے ہوا۔

ہندوستان میں، اس نیک اور اہم ترین کام کی ابتدا میں تاخیر کی بڑی وجہ یہ تھی کہ یہاں یہ خیال تقویت پا چکا تھا کہ عوام الناس کی اسلام کی بنیادی اور اساسی کتب تک رسائی نہیں ہونی چاہیے، اس لیے کہ ان میں ان کتابوں کو سمجھنے کی الیت نہیں ہے، ان کتابوں کو سمجھنا... علماء اور ماہرین کا کام ہے اور یہ بھی خیال تھا کہ قرآن کریم کا ترجمہ کرنا... درست بھی نہیں ہے۔

تاہم اللہ تعالیٰ نے... شاہ ولی اللہ محدث دہلوی کو اس زمانے کے لیے مجدد بنا کر بھیجا، تو انہوں نے اپنے مجددانہ کارناموں کے ذریعے ”قرآن و سنته“ کو مرکزی اہمیت دی... قرآن مجید... ا

کے تراجم کو عام کرنے اور اس کے فہم کو آسان بنانے کے لیے... انہوں نے... آسان فارسی میں، قرآن کریم کا ترجمہ کیا۔ انہی کے نقش قدم پر چلتے ہوئے... ان کے صاحبزادے... شاہ رفیع الدین نے ۶۷۰ء میں قرآن کریم کا ترجمہ کیا، اس ترجمے کو اہل علم نے لفظی با محاورہ اور دشوار قرار دیا ہے، تاہم شاہ عبدالقدار کا ترجمہ جو ۹۰۷ء میں ہوا، اپنے پیش رو ترجمے کے مقابلے میں فہم، صفائی اور اختصار کے لحاظ سے کافی بہتر ہے (۱۴)۔

ان دونوں بزرگوں میں سے شاہ رفیع الدین کے ترجمہ قرآن کے بجائے شاہ عبدالقدار دہلوی کے ترجمہ قرآن کو زیادہ پذیرائی حاصل ہوئی، اور حق یہ ہے کہ شاہ عبدالقدار دہلوی کا ترجمہ قرآن، ہر بیبلو اور ہر لحاظ سے بہتر ہے، اس ترجمہ قرآن نے... قرآن فہمی کے علاوہ خود اردو زبان کی ترویج و اشاعت میں جو کردار ادا کیا... وہ محتاج تعارف نہیں، اندو کے ایک فاضل فقاد نے بجا طور پر لکھا ہے:

”اردو زبان جو آج ہر لحاظ سے ہمارے کلپن اور علوم کی زبان ہے، ایسی عظمت اور وسعت حاصل نہ کر سکتی، اس سے فورت ولیم کانج، برٹش اینڈ فارن بائل سوسائٹی اور شاہ عبدالقدار کے ترجمے کی حمایت حاصل نہ ہوتی“۔ اگر ہم اردو شاعری کی زبان کا مقابلہ شاہ عبدالقدار کے ترجمہ کی نظر سے کریں، تو ہمیں ترجمے کی خوب صورتی اور تاثیر واضح طور پر نظر آئے گی (۱۵)

خود شاہ عبدالقدار دہلوی کو اپنے اس کارناٹے پر فخر تھا، چنانچہ انہوں نے... اپنے ترجمہ کے اختتام پر، درج ذیل شعر تحریر کیا ہے:

روز قیامت ہر کسی باخویش دارد نامہ

من نیز حاضر می شوم تفسیر قرآن در بغل (۱۶)

شاہ صاحب کے بعد... قرآن کریم کے ترجمہ کی تحریک نے... پوری طاقت اور قوت حاصل کر لی اور اردو میں ترجمہ کی روایت... دنیا کی بہت سی قدیم زبانوں میں ترجموں کی تحریک سے آگئے نکل گئی،... اس وقت تک بلا مبالغہ قرآن کریم کے نظم و نثر میں سیکڑوں تراجم ہو چکے ہیں،

مگر یہ سلسلہ کسی طرح رکھنا نظر نہیں آتا اور... ہر سال کئی کئی نئے تراجم مصنفوں کا عام پر آ رہے ہیں۔

### (ب) مشکلات و مسائل:

قرآن حکیم کے ترجمہ کے ارتقاء پر مختصر تمہید کے بعد، اب ہم اپنے موضوع کے دوسرے حصے کی طرف آتے ہیں... جو "ترجمہ کی مشکلات اور اس کے مسائل" سے متعلق ہے۔

"ترجمہ" قرآن بظاہر تو بڑا آسان اور سادہ سا کام ہے، اور بہت سے لوگوں نے اسے خد سے زیادہ سهل، بلکہ... تمباشانہار کھاہے بحال انکہ یہ کائنات کا تجھ ہے اور میں صراط کے اوپر سے لُرنا ہے، جو بلاشبہ... بال سے زیادہ بار یک اور تکوہر سے زیادہ تیز ہے... ایک ایک لفظ اور ایک ایک جملہ... خوب سمجھ کر مختب کرنا پڑتا ہے، جس کی وجہ یہ ہے کہ ترجمہ... مصنف کے خیالات کی اپنی زبان میں عکاسی کا نام ہے<sup>(۱۶)</sup>۔

ماہرین کے نزدیک ترجمہ کرتے وقت مصنف کے خیالات کی پابندی تو فرض ہے، مگر اس کے الفاظ و محاورات اور اس کے اسلوب بیان کی تلقید ضروری نہیں۔

جب اس اصول کا اطلاق قرآن حکیم پر کیا جاتا ہے تو یہاں صورت حال اور بھی تازک نظر آتی ہے، یہاں مترجم... کی بنیادی ذمہ داری یہ ہے کہ اسے دونوں زبانوں یعنی عربی اس زبان پر جس میں وہ ترجمہ کر رہا ہے، عبور کے ساتھ ساتھ قرآن حکیم کے معانی پر بھی عبور ہونا چاہیے۔

قرآن حکیم... کوئی عام سی کتاب نہیں ہے، یہ تورۃ الخالقین کا انتارا ہوا سب سے زیادہ مقدس اور سب سے زیادہ متبرگ کلام ہے، جو اپنے الفاظ و کلمات اور اپنے مضمایں و معانی کے لحاظ سے دنیا میں اپنی نوعیت کی منفرد کتاب اور آنحضرت صلی اللہ علیہ وسلم کا بے مثال مجزہ ہے... پھر... اپنے مضمایں اور اپنے موضوعات کے پہلو سے اس میں بے حد تنوع اور وسعت۔

پائی جاتی ہے، چنانچہ اس میں تذکیرہ بایام اللہ کے سلسلے میں سابق انبیاء علیهم السلام، ان کی امتوں کے قصہ اور واقعات مذکور ہیں، جو علم التاریخ اور اثریات کا ایک حصہ ہے... اس میں انسانی زندگی میں

بیانی تہذیبیاں لانے اور تذکیرہ حکام اللہ کے سلسلے میں، بہت سے احکام بیان ہوئے ہیں... جو علم القانون، علم الحکمة اور علم المیراث... کا موضوع ہیں، اس میں اللہ تعالیٰ کی ذات، اس کی صفات، فرشتوں، اور آسمانی کتب پر ایمان لانے کا تذکرہ ہے، جو علم الجھان داور ماوراء الطیعت کے مباحث سے متعلق ہیں،... پھر اس میں تذکیرہ لاعاللہ کے ضمائر میں... جنت، دوزخ، جزاء و سزا، آخرت، قیامت اور حشر و نشر کے بے شمار واقعات مذکور ہیں، جن کا تعلق علم القیامت یا الگی زندگی سے ہے۔

مزید مرا... اس کے اسالیب بیان میں بڑی وسعت اور بڑی گہرائی پائی جاتی ہے، اس میں قدیم کہاویں ضرب الامثال اور روزمرہ محاورے اور عمدہ اور بے مشل ترکیبیں ہیں، جن کا تعلق لغت، الشہقاق، علم البدرج، علم البیان، سے ہے... تو اس طرح... قرآن حکیم کے مترجم کا... ان تمام علوم و فنون اور ان موضوعات سے واقف سے ہونا ضروری ہے، تاکہ وہ قرآن حکیم کو پہلے خود بکھھ سکے اور پھر دوسروں کو سمجھا سکے۔

پھر مترجم کو اس زبان میں مہارت ہونی چاہیے، جس میں وہ ترجمہ کر دے ہے اور بہت بیش بہا افتادہ اور متنوع اسالیب سے واقف ہونا ضروری ہے تاکہ ہر قسم کے اسلوب کے لیے کوئی تبادل اسلوب اختیار کر سکے<sup>(۱۴)</sup>۔ اس لیے... کوئی عام ادب، یا عام شخص اس کا ترجمہ کرنے کی حراثت نہیں کر سکتا...

پھر جہاں تک ترجمہ کی "حقیقت" اور اس کی مایہیت کا تعلق ہے، تو اور پر شاہ عبدالقدار دھلویٰ کے تعلق یہ گزر چکا ہے کہ انہوں نے اُسے تفسیر قرآن، قرار دیا ہے اور یہ بات درست ہے اس لیے کہ ترجمہ قرآن دراصل "قرآن حکیم" کی... جھوٹی بیان نے پتفسیر کا دوسرا نام ہے، وجہ یہ ہے کہ... "مترجم" قرآن کریم کو اپنے الفاظ میں سمجھاتا ہے، اور اس طرح گویا، اس کی توضیح و تشریح کرنے کا بیڑا اٹھاتا ہے، اس طرح دیکھا جائے، تو مترجم منحصر، مگر جامع ترین اسلوب میں، الفاظ و کلمات کی توضیح کرتا ہے، اس لیے یہ ہر کس وہاں کس کے بین کی بات نہیں ہے... دوسری طرف قرآن حکیم کی تفسیر کو منحصر ترین الفاظ میں ادا کرنے اور بیان کرنے کے لیے، زبان و بیان پر جو قدرت اور

عبور ہونا چاہیے، وہ متاج تعارف نہیں، .... چنانچہ حاجی احمد فخری ... لکھتے ہیں:

”روزانہ بول چال میں اپنا ماضی افسیر ادا کر دینا اور معمولی چھپی چھپائی لکھ لینا اور بات سے اور اوپر اپنے انداز سے اپنا مطلب بیان کرنا اور اس میں کشش اور گہرائی پیدا کر کے ناظرین کے دلوں پر اثر کرنا اور بات ہے، اس باب میں اہل زبان اور بیگانہ زبان و لسان، نہم تعلیم یافتہ اور فارغ التحصیل سب برابر ہیں، جب تک کوئی شخص متواتر اور پے در پے زبان کی نزاکتوں پر غور نہیں کرتا اور جب تک اپنے خیالات مختلف اور گوناگون انداز سے پیک کے سامنے پیش کرنے کی مشق و مزادعت بھی نہیں پہنچاتا، اس وقت تک وہ ترجمہ اور تصنیف و تالیف کی ذمہ دار یوں سے سبک دوش نہیں ہو سکتا۔ (۱۸)

ترجمہ کی اسی علمی اور فنی مشکل کی بنا پر امت کا اس اصولی طور پر اس بات کا اتفاق ہے کہ ... ”قرآن حکیم کا کسی اور زبان میں ترجمہ ممکن نہیں ہے“ ...

غالباً اس سے مراد یہ ہے کہ چونکہ قرآن حکیم کے تمام الفاظ منصوص اور وجہ الہی سے نازل شدہ ہیں ... اور ان الفاظ اور ان کے معانی کو ... دنیا کی کسی اور زبان میں ٹھیک اور مکمل طور پر ادا کرنا ممکن نہیں ہے، ”اصل اور ترجمہ“ میں ... عام طور پر جو فرق ہوتا ہے ... یہاں اس میں ... وحی کے الفاظ کی نزاکت ... اور حسایت کو بھی شامل کر لیا جائے، تو بات آسانی سے سمجھا آ سکتی ہے۔

## ۲ - ترجمہ تصنیف ہے یا محض نقل:

یہاں اس امر کا جائزہ لینا بھی مناسب ہو گا... کہ ماہرین کے نزدیک ترجمہ محض نقل یا کاپی نہیں ہے، بلکہ ترجمہ ... مترجم کی ایک مستقل تصنیف ہے، اس لیے ایک کامیاب اور ایک قابل تقلید مترجم وہی ہوتا ہے، جس میں مصنف بننے اور تصنیف کرنے کی صلاحیت مضرر ہوتی ہے اور ترجمہ کی گوناگون ذمہ دار یوں سے وہی شخص عہدہ براہو سکتا ہے، جس نے انداز بیان پر اس درجے قدرت حاصل کر لی ہو کہ جس مطلب کو جس پہلو سے چاہے ادا کر سکے، اس لیے ... ایسے لوگ اور ان کے

ترجمہ ہی قبولیت اور شہرت حاصل نہیں کر سکتے، جو لوگ بذاتِ خود اس میدان میں پیچھے ہوں۔ ایک مثالی اور معیاری ترجمے کی خصوصیت یہ ہونی چاہیے کہ وہ دیکھنے میں کسی طرح بھی ترجمہ نظر نہ آئے، بلکہ وہ ایک اور جل تصنیف دکھائی دے،... اسی لیے مترجم کے متعلق کہا گیا ہے:

”ترجمہ کرنا ہر کس و ناکس کے بس کی بات نہیں، یہ ایک تحقیقی کام ہے، اچھے مترجم کی خصوصیات میں بہت سے امور شامل ہیں، مثلاً فن پاروں اور ادبی تخلیقوں، صاحب طرز ادیبوں اور مصنفوں کی کتب کا مطالعہ، زبان کی گرامر، الفاظ، روزمرہ استعارات و کنایات، تشبیہات، ضرب الامثال اور ان زبانوں سے واقفیت جن سے اردو کی تخلیل عمل میں آئی ہے، اس میں زبان کا مزاج، رنگ ڈھنگ اور اسلوب پیرا یہ بیان بھی شامل ہے“<sup>(۱۹)</sup>۔

اختصار کے ساتھ یہ بات کہی جاسکتی ہے کہ مترجم کے لیے تین باتیں ضروری ہیں:  
۱- وہ اس زبان پر، جس سے ترجمہ کر دیا ہے اور اس زبان پر، جس میں وہ ترجمہ کر رہا ہے، کامل عبور اور قدرت رکھتا ہو۔

۲- اُسے زیر ترجمہ کے کتاب کے موضوع یا مضمون سے اگر پوری نہیں، تو کم از کم اس کے مبادیات سے واقفیت ضرور ہو۔

۳- اس کا طرز تحریر اور پیرا یہ بیان ایسا ہو کہ باتِ اصل مضمون میں بیان کی گئی ہے اُسے اچھی طرح سمجھ کر اس کے مفہوم کو صحیح طور پر اس طرح اپنی زبان میں منتقل کر سکے کہ قاری ترجمہ شدہ مواد کا مطالعہ کرتے وقت کسی ابہام کا شکار نہ ہونے پائے اور جو باتِ اصل مضمون میں بیان کی گئی ہے، اس تک قاری کے ذہن کی رسائی ہو جائے، یعنی خود صاحب اسلوب ادیب ہو<sup>(۲۰)</sup>۔

### ۴- موزوں الفاظ کا استعمال

اچھے ترجموں کے لیے موزوں الفاظ کا استعمال ضروری بھی ہے مترادفات سے کام تو لیا

جا سکتا ہے، لیکن ان میں سے صرف ایک لفظ ہی موزوں ترین ہو سکتا ہے، لہذا اچھا مترجم وہی ہے جو موقع کی مناسبت سے موزوں ترین لفظ کا انتخاب کرے، ایسا صرف اسی وقت ممکن ہے، جب مختلف لغات مترجم کے زیر مطابع رہیں، تاکہ وہ حسب ضرورت اپنے مطلب کا لفظ جن سکے۔ اور علمی اصطلاح کا ترجمہ اسی طرح کی اصطلاح میں کرے<sup>(۲۱)</sup>۔

متراوفات کے استعمال کے ضمن میں اصولاً یہ بات یاد رکھنے کے لائق ہے، کہ ہر زبان کے الفاظ میں ایک اضافی وزن ہوتا ہے، بظاہر اکثر الفاظ ہم حقیقت نظر آتے ہیں اور ایک ہی لفظ کے کئی کئی معنی ہوتے ہیں، لیکن گہری نظر ڈالنے سے، ان الفاظ یا معانی میں نازک امتیازات قائم کیے جاسکتے ہیں، بلکہ اکثر یہ امتیازات پہلے سے موجود ہوتے ہیں، خلاذیں کے الفاظ اردو میں بظاہر ہم معنی ہیں:

عربیاں، برہنہ، بنگا۔

لیکن ان کے محل استعمال پر غور کرنے سے واضح ہوگا کہ ان میں باہم کافی فرق موجود ہے، لفظ برہنہ... میں حقیقت اتنی بے نقاب نہیں ہے، جتنی کہ لفظ بنگا میں ہے اور لفظ عربیاں میں اس سے بھی کم ہے... چنانچہ اگر کسی بچے کے لیے... لفظ بنگا استعمال کیا جائے... تو بالکل بجا ہوگا... اور اگر... اس کے لیے برہنہ یا عربیاں لفظ استعمال کیا جائے... تو اس میں معنوی لمحات سے کسی قدر عدم مطابقت پائی جاتی ہے اسی طرح اگر کسی مرد یا خاتون کا ذکر ہو تو اس کے لیے برہنہ یا عربیاں کا لفظ... زیادہ موزوں اور بھل ہوگا<sup>(۲۲)</sup>۔ اس سے واضح ہوتا ہے کہ بظاہر متراوف نظر آنے والے الفاظ... متراوف نہیں ہوتے اور ان کے مابین کسی حد تک فرق پایا جاتا ہے، اس لیے مترجم کو متراوف الفاظ کے استعمال میں تجارت ہونا چاہیے۔

- ۲ - اردو اور دوسری زبانوں کی کمیاٹیگی:

پھر جیسا کہ یہ بات معلوم و مسلم ہے کہ عربی زبان "ام الالئن" ہے، اور شاید دنیا کی یہ

واحدہ بان ہے، جو نازک سے نازک اور مشکل سے مشکل معانی کو انتہائی جامعینہ کے ساتھ ادا کر سکتی ہے، جبکہ اس کے مقابلے میں دوسری زبانیں، کافی فاصلے پر کھڑی ہوئی نظر آتی ہیں۔ اسی بنا پر، دوسری زبانوں میں ترجمہ کرنے والے حضرات کے لیے... قرآن حکیم کے بعض الفاظ اور بعض کلمات کے ضمن میں بے حد دقت پیش آتی ہے اور ایسے مقامات پر، اچھے اور کمزور ترجموں.... اور دوسروں کی نقل اور روایت پر ہمی ترجموں میں فرق و احتیاز محسوس کیا جاسکتا ہے۔

اس کی وضاحت کے لیے درج ذیل مثالوں کا ذکر کیا جاسکتا ہے:

۱: قرآن کریم میں اللہ تعالیٰ سے خیث اور اس سے ڈرنے اور خوف کھانے کے لیے... کئی الفاظ و کلمات کا استعمال کیا گیا ہے، جن میں خوف، تقویٰ، خیث اور خضوع وغیرہ کے الفاظ شامل ہیں، مگر اردو زبان میں، ان مختلف الفاظ کے مفہوم کو ادا کرنے کے لیے... صرف ڈر لے لیا خوف کھانے کے الفاظ موجود ہیں، اسی لیے... مختلف لوگوں نے... ان الفاظ کے جو معانی کے ہیں، ان کی تفصیل درج ذیل ہے:

**ہدئِ لَمْعَقِينَ راه مغلائی ہے ڈرنے والوں کو/ خدا سے ڈرنے والوں کے لیے رہنماء ہے/ راہ مغلائی ہے ڈرنے والوں کو/ بہادرت ہے پر ہیز گار لوگوں کے لیے (۲۲)۔**

**لَعْنُكُمْ تَتَقُونَ تا کرم پر ہیز گار بن جاؤ/ تا کرم اس کے عذاب سے بچو/ تا کرم پر ہیز گار بن جاؤ/ تمہارے نجیبے کی تو قع اسی صورت میں ہو سکتی ہے (۲۳)۔**

**وَإِيَّاَيْ فَاتَقُونَ اور مجھ بھی سے بچتے رہو/ اور مجھ بھی سے خوف رکھو/ اور مجھ بھی سے بچتے رہو/ اور میرے غضب سے بچو (۲۴)۔**

یہاں... تینوں چکرا ایک ہی لفظ کا ترجمہ تین مختلف الفاظ سے کیا گیا ہے، مگر حق یہ ہے کہ ان الفاظ سے لفظ تقویٰ کا صحیح مفہوم ادا نہیں ہوتا، اس لیے کہ تقویٰ یا انتقام... اللہ تعالیٰ سے ڈر کر... کسی غلط کام، غلط عقیدے، یا گناہ کو چھوڑ دینا ہے،... مگر اردو میں... اس کاٹھیک ٹھیک کوئی تبادل لفظ موجود نہیں ہے۔ اسی طرح ایک اور آیت کا مفہوم ملاحظہ ہو:

الله یستهزئ بہم  
ویمدھم فی طغیانہم  
الله بُنی کرتا ہے، ان سے اور ترقی دیتا ہے ان کو ان کی سرکشی  
میں اور حالات یہ ہے کہ وہ عقل کے اندر ہے ہیں / ان منافقوں  
سے خدا بُنی کرتا ہے، اور انہیں مہلت دیے جاتا ہے، کہ  
شرارت و سرکشی میں پڑے، بہک رہے ہیں۔

/ اللہ بُنی کرتا ہے، ان سے اور ترقی دیتا ہے ان کو سرکشی میں  
اور حالات یہ ہے کہ یہ عقل کے اندر ہے ہیں۔

/ اللہ ان سے مذاق کر رہا ہے وہ ان کی رسی دراز کیے جاتا ہے  
اور یہ اپنی سرکشی میں انہوں کی طرح بھکتے جاتے ہیں۔  
/ جبکہ اللہ مذاق کر رہا ہے ان سے کہ مہلت دیے جا رہا ہے  
انہیں اور وہ اپنی سرکشی میں انہوں کی طرح بھک رہے  
ہیں (۲۶)۔

اس سے واضح ہوتا ہے کہ استہزا اور ”عمہ“ کی تشریع کے لیے... مترجمین قرآن کے الفاظ مختلف ہیں۔

اسی طرح رب، رحمان، خیث، خضوع، عبادت، تشبہ، خداع، استہزا، استدراک،  
نفاق، کفر، شرک، ایمان، یقین، عین الیقین، حق الیقین، ہدایت، ضلالت اور فتنہ وغیرہ کے الفاظ  
ایسے ہیں، جس کی بنابری تو ان الفاظ کو من و عن ادا کرنے کی ضرورت ہے یا پھر حواشی میں ان کی  
توضیح و تشریح لازمی ہے۔

## ۵- ترجمہ قرآن کی نزاکت و حساسیت:

جیسا کہ اوپر بھلنا ہوا، قرآن حکیم کا ترجمہ کرنا، دراصل نبی اکرم صلی اللہ علیہ وسلم پر آئی  
عنوان سے اترنے والی کو اپنی زبان میں منتقل کرنا اور الفاظ وحی کی مراد کو اپنے الفاظ میں بیان

کرتا ہے، اس لیے... یہ کام مشکل ہونے کے ساتھ ساتھ انتہائی نازک اور حساس بھی ہے، اور چونکہ مقاصد کے لحاظ سے قرآن کریم کا ترجمہ... ”تفسیر قرآن“، یعنی کا ایک حصہ ہے... گویا... مترجم قرآن، کلام مجید کو سمجھ کر، اس کا مفہوم مختصر ترین الفاظ میں یا اس کا مضمون اپنی زبان میں ادا کرتا ہے، اسی لیے... اس پر... نبی اکرم صلی اللہ علیہ وسلم کی یہ حدیث مبارکہ بھی صادق آتی ہے کہ آپ نے ارشاد فرمایا:

من قال فى القرآن برأيه      جس نے قرآن مجید کے متعلق کوئی بات اپنی  
فليتبعوا مقعده من النار (۲۷)      طرف سے کی، تو وہ اپناٹھکانہ دوزخ میں بنائے  
الهذا باقى كتب کے معاملے میں... قرآن حکیم کا ترجمہ ایک مذہبی اور دینی پہلو بھی رکھتا ہے  
اسی لیے... دنیا کی دوسری کتب کے مقابلے میں... قرآن حکیم کا ترجمہ زیادہ زراکت اور حساسیت  
رکھتا ہے، اور اگر قرآن کریم کے الفاظ کی ترجیحی کرتے وقت یا اس کا معنی و مفہوم بیان کرتے  
وقت، اس کی تعبیر و توضیح میں ذرا سی بھی غلطی ہو جائے تو اسے اس غلطی کا خمیازہ بھگتنا ہو گا، بشرطیکہ  
اس غلطی میں اس کی دانتہ سوچ کا عمل دخل ہو، اگر اس نے دانتہ طور پر ایسی غلطی نہ کی ہو، پھر بھی  
اس کا مکمل کرنے پر جس کی اس میں الہیت موجود نہ تھی، اس کا مواخذہ ہونا لازمی ہے، پھر دوسری کتب  
اور قرآن حکیم کے ترجمہ میں ایک بنیادی فرق یہ بھی ہے کہ قرآن حکیم کا ترجمہ ایک مذہبی اور دینی  
پہلو بھی رکھتا ہے، اس لیے ترجمہ کرتے وقت ترجمہ کے الفاظ و کلمات پر بار بار اور گہرے غور و فکر  
اور خوب صورت اور موزوں ترین الفاظ کے اختیاب کی ضرورت ہوتی ہے، مبادا محض کسی ایک لفظ یا  
محض کسی ایک جملے کی بنابر، اس میں کسی ساری محنت اور ساری ریاضت پر پانی پھر جائے۔

اسی لیے... اس میدان میں... بڑے بڑے ادیب بھی بعض اوقات مات کھا جاتے ہیں،  
مثال کے طور پر... اردو کے ایک اعلیٰ درجہ کے ادیب نے قرآن مجید کی آیت ”اسری بعدہ“، کا  
ترجمہ... ”سُكَّ گئَ“ سے کیا ہے جس پر ہمیشہ علمائے کرام نے... ہمیشہ ناپسندیدگی کا اظہار کیا... کہ

یہ لفظ.. نہ تو اللہ کی شان کے مطابق ہے اور نہ ہی نبی اکرم صلی اللہ علیہ وسلم کی عظمت و بزرگی کے ساتھ زیب دیتا ہے۔

پھر دوسری کتب اور قرآن حکیم کے ترجمہ میں ایک اور بنیادی فرق یہ ہے کہ دوسری کتب کا ترجمہ مصنف اور مترجم کا ذاتی اور انفرادی معاملہ تصور ہوتا ہے... مگر قرآن حکیم کا ترجمہ "مترجم" کا ذاتی معاملہ نہیں ہے، بلکہ یہ پوری امت مسلمہ کا معاملہ ہے اس لیے کہ "قرآن حکیم" امت مسلمہ کی مذہبی اور دینی کتاب ہے اور اس کے نامناسب اور غلط سلط ترجمہ کا مطلب... معانی قرآن میں تحریف والحاد کی کوشش ہے... جس کی امت مسلمہ کسی طرح بھی اجازت نہیں دے سکتی، اسی لیے قرآن حکیم کا ترجمہ... مسلمانوں کا اجتماعی معاملہ بھی ہے اور اس پر بحیثیت مجموعی "امت مسلمہ" کو نظر اور چیک رکھنے کی ضرورت بھی ہے اور اس سلسلے میں... تمام مکاتب فکر کے علماء اور عربی اور علوم اسلامیہ کے ماہرین پر مشتمل کسی بورڈ کی ضرورت ہے... یہ کام "قرآن بورڈ" سے بھی لیا جاسکتا ہے۔

اس سلسلے میں ایک اور خطرناک رجحان کی طرف بھی اشارہ کرنا مناسب ہو گا... بعض فرقہ وارانہ... اور گروہی ممالک کو تحفظ دینے کے لیے... قرآن کریم کے ترجموں میں حسب ضرورت اور حسب مثال... تبدیلی شروع کر دی گئی ہے، جو ایک خطرناک رجحان ہے اور کسی طرح بھی اللہ تعالیٰ کے کلام کے ساتھ ایسا رویہ زیب نہیں دیتا۔ مسلکی اختلاف اپنی جگہ، لیکن قرآن حکیم... کی عظمت و تقدیم ایسی شے ہے کہ اس سے اپنے مطلب کا مفہوم پیدا کرنے کے لیے لفظوں میں ردوداں کرنا "خطرناک ترین" اور حساس ترین معاملہ ہے۔ اس کا نتیجہ یہ نکل رہا ہے کہ اب قرآن مجید کے ترجم میں بھی... اپنے اپنے مسلک کے ترجم پر انحصار اور اعتماد کیا جا رہا ہے۔ اس خطرناک رجحان کو ختم کرنے کے لیے ملک کے اعلیٰ ترین مذہبی قیادت کو بڑے تحمل کے ساتھ غور و فکر کرنے اور کوئی متفقہ لائے عمل اختیار کرنے کی ضرورت ہے۔

اسی طرح اس سے بھی زیادہ ایک "خطرناک مسئلہ" ہماری توجہ کا لحاظ ہے... کچھ عرصے

سے قرآن حکیم اور اس کے ترجمہ کو ایک "نماق" اور ایک کھیل بنادیا گیا ہے... بہت سے ریٹائرڈ خواتین و حضرات ریٹائرمنٹ کے بعد... ترجمہ قرآن کے نام سے، قرآن حکیم کو تختہ، مشق بنا لیتے ہیں، حالانکہ انہیں نہ تو عربی زبان پر عبور حاصل ہوتا ہے اور نہ ہی اردو زبان و ادب اور اس کے اسالیب بیان پر قدرت حاصل ہوتی ہے... یہ لوگ قرآن کریم کے دو چار ترجمہ سامنے رکھتے ہیں... اور ان کو ملا کر... ایک نیا ترجمہ تکمیل دینے کی کوشش کرتے ہیں اور چونکہ ہر مترجم... کا اپنا اسلوب اور اپنا اپنا انداز ہے، اسی لیے اس طریقے سے جو ترجمہ تکمیل پذیر ہوتا ہے۔ وہ بے حد عجیب و غریب شکل اختیار کر لیتا ہے اور اکثر ایک معمولی ترجمہ قرآن کے معیار پر بھی پورا نہیں اترتا۔ ر. جان کو ختم کرنے کے لیے بھی ملک میں، کسی ایسے ادارے کی ضرورت ہے، جس کی تقدیم کے بغیر کوئی ترجمہ قرآن اشاعت پذیر نہ ہو سکے۔

## حوالہ جات و حواشی

- (۱) ڈاکٹر شاہزاد قریشی، ترجمہ، روایت اور فن، مقتدر رہ قوی زبان، ص ۳۔
- (۲) القرآن ۳۰۵: ۲۲: اور اس کی نشانہوں میں سے ہے، آسانوں اور زمین کا پیدا کرنا اور تمہاری زبانوں اور رنگوں کا جدا جدا ہونا۔
- (۳) ویکھیے: اردو دائرہ معارف اسلامیہ، ۶/۷۰۳ تا ۷۱۳۔
- (۴) ویکھیے: سیوطی، جلال الدین، الاتقان فی علوم القرآن، سہیل الکیڈی، لاہور، ۱/۱۲۵: فیما وقع بغير لغة العرب، الادب العربي و تاریخه، ۱/۳۲۸ و بعد۔
- (۵) البخاری، ۲/۲۱، باب ۲۱۔
- (۶) البخاری، کتاب بدؤ الوجی، حدیث، ۵۔
- (۷) السرخی، المبسوط، مطبوعہ بیروت، دارالعرفۃ، ۲/۱: ۳۷۷۔
- (۸) روایت کے الفاظ یہ ہیں: فقال تعلم كتاب يهود فاني لم ما آمنهم على كتابي ففعلت مامضى لي نصف شهر حتى حذفته (الاصابه، مطبوعہ احیاء التراث العربي، بیروت، ۱/۵۶۱، عدد ۲۸۸)۔

- (۱۰) دیکھیے البخاری، الجامع الحسن، کتاب الفیہر، مسلم بن الحجاج اخیری، الجامع الحسن، کتاب الفیہر۔
- (۱۱) ابو بکر الکاسانی، بدائع الصنائع مؤسسه التاریخ العربي، بیروت، ۱۹۹۷ء، ص ۲۹۷۔
- (۱۲) ڈاکٹر غلام مصطفیٰ قاسمی، نور القرآن، (مقدمہ)، مطبوعہ ۱۴۰۵ھ، ص ۳۔
- (۱۳) ڈاکٹر شاہزاد قریشی، ترجمہ روایت اور فن، مطبوعہ مقندرہ قومی زبان، ص ۳۔
- (۱۴) جیلانی کامران، تقدیم کانیا پس منظر، کتبہ ادب جدید، پیالہ گراہونہ لاہور، ۱۹۶۲ء، ص ۶۲۔
- (۱۵) شاہ عبدالقادر دھلوی، ترجمہ قرآن۔
- (۱۶) حاجی فخری، دور ترجمہ، "سمائی رسالہ اردو، انجمن ترقی اردو (رکن)، اکتوبر ۱۹۲۹ء، ص ۵۹۳ و بعد۔
- (۱۷) ماہنامہ کتاب لاہور، جون ۱۹۸۳ء، ص ۲۱-۲۲۔
- (۱۸) ایضاً، ص ۳۲، ۳۳۔
- (۱۹) ایضاً، ص ۳۳-۳۴۔
- تیز اردو نامہ لاہور مارچ ۱۹۸۳ (سالنامہ)، ص ۳۱-۳۲، ۳۲-۳۳، مشمولہ در ترجمہ روایت فن، ص ۸۸۔
- (۲۰) ترجمہ کے اصول و معیار، اردو نامہ لاہور مارچ ۱۹۸۳، سالنامہ، ص ۳۱-۳۲۔
- (۲۱) ایضاً، ص ۹۰-۹۱۔
- (۲۲) ماہنہ، کراچی، ستمبر ۱۹۵۰ء، ص ۱۹-۲۲۔
- (۲۳) دیکھیے علی الترتیب، ترجمہ مولانا محمود حسن شاہ کردہ جامعہ اشرفی لاہور / فتح الحمید، مولانا فتح محمد جاندھری / معارف القرآن، مفتی محمد شفیق / تفسیر القرآن، مولانا محمودودی۔
- (۲۴) ایضاً۔
- (۲۵) ایضاً۔
- (۲۶) ترجمہ مولانا محمود حسن / فتح الحمید / معارف القرآن / تفسیر القرآن / اردو ترجمہ سید شبیر احمد۔
- (۲۷) الترمذی، الجامع السنن۔